



IL-KUMMISSJONI
EWROPEA

Brussell, 3.10.2012
COM(2012) 573 final

**KOMUNIKAZZJONI MILL-KUMMISSJONI LILL-PARLAMENT EWROPEW, IL-
KUNSILL, IL-KUMITAT SOĊJALI U EKONOMIKU EWROPEW U L-KUMITAT
TAR-REĠJUNI**

Att dwar is-Suq Uniku II

Flimkien għal tkabbir ġdid

(Test b'rilevanza għaż-ŻEE)

**KOMUNIKAZZJONI MILL-KUMMISSJONI LILL-PARLAMENT EWROPEW,
IL-KUNSILL, IL-KUMITAT SOĊJALI U EKONOMIKU EWROPEW U L-
KUMITAT TAR-REĠJUNI**

Att dwar is-Suq Uniku II

Flimkien għal tkabbir ġdid

(Test b'rilevanza għaż-ŻEE)

Werrej

1.	INTRODUZZJONI	4
2.	FLIMKIEN GHAL TKABBIR ĠDID	5
2.1.	L-iżvilupp ta' networks integrati b'mod sħiħ fis-Suq Uniku.....	6
	Transport bil-ferrovija	7
	It-Trasport Marittimu	7
	Trasport bl-ajru	8
	Energija	9
2.2.	It-trawwim tal-mobbiltà transfruntiera taċ-ċittadini u n-negozji;.....	9
	Mobbiltà taċ-ċittadini	10
	Aċċess għall-finanzi	10
	L-ambjent tan-negozju	11
2.3.	L-appoġġ għall-ekonomija diġitali fl-Ewropa;.....	13
	Is-settur tas-servizzi	13
	Suq Uniku diġitali	14
	Il-fatturazzjoni elettronika fl-akkwist pubbliku	15
2.4.	It-tisħiħ tal-imprenditorjat soċjali, il-koeżjoni u l-kunfidenza tal-konsumatur.	16
	Konsumaturi	16
	Il-koeżjoni soċjali u l-imprenditorjat soċjali	17
3.	KONKLUŻJONI	18
	ANNEX I: LISTA TA' AZZJONIJIET EWLENIN TAL-ATT DWAR IS-SUQ UNIKU II	19
	ANNEX II: ATT DWAR IS-SUQ UNIKU I: STATUS TAL-AZZJONIJIET	21

1. INTRODUZZJONI

Din is-sena tikkommemora l-20 anniversarju tas-Suq Uniku. Kien hemm hafna suċċessi: mill-1992 sal-2008, is-Suq Uniku gġenera 2.77 miljun impjieg iehor fl-UE u 2.13 % addizzjonali fil-PDG¹. Għall-konsumaturi Ewropej, is-Suq Uniku jfisser iktar għażla bi prezzijiet irhas - 70% tnaqqis fil-prezzijiet tat-telefonija ċellulari huwa eżempju wiehed biss. Liċ-ċittadini, is-Suq Uniku tagħhom il-possibbiltà jivjaġġaw b'mod liberu, jissetiljaw u jahdmu fejn jixtiequ. Liż-żgħażaġh fethilhom l-opportunitajiet li jistudjaw barra minn pajjiżhom – iktar minn 2.5 miljun student hatfu din l-opportunità fl-aħhar 25 sena. Lit-23 miljun kumpanija fl-UE, is-Suq Uniku fethilhom l-aċċess għal 500 miljun konsumatur. Il-messaġġ huwa ċar, l-evidenza qiegħda hemm: Suq Uniku b'saħħtu, approfondit u integrat johlqo tkabbir, jiġġenera impjegi u joffri opportunitajiet li 20 sena ilu ma kinux jeżistu għaċ-ċittadini Ewropej.

L-ikkompletar tas-Suq Uniku huwa eżerċizzju kontinwu. Is-Suq Uniku għandu jirreagixxi għal dinja dejjem tinbidel fejn l-isfidi soċjali u demografiċi, teknoloġija ġdida u imperattivi, bħall-pressjoni fuq ir-riżorsi naturali u t-tibdil fil-klima, għandhom ikunu inkorporati fit-tfassil tal-politiki.

Il-kriżi ekonomika u finanzjarja gġenerat sfidi addizzjonali u enfasizzat il-bżonn għal riformi strutturali fundamentali. B'rata ta' qgħad persistentement għolja, b'mod partikolari fost iż-żgħażaġh, u b'parti mill-popolazzjoni Ewropea tgħix fil-faqar, il-kriżi ekonomika hija wkoll kriżi soċjali. Jehtieg li nindirizzaw din il-kriżi b'urġenza, ambizzjoni u determinazzjoni. Jekk dan ma jsirx, jiżdied ir-riskju li l-Ewropa u l-Istati Membri tagħha jingħalqu fihom infushom u jista' jkun ta' theddida għall-fiduċja fil-proġett Ewropew.

Is-Suq Uniku jikkostitwixxi għodda ewlenija biex niksbu l-viżjoni fit-tul tagħna ta' ekonomija soċjali tas-suq kompetittiva hafna. Huwa jsaħħaħ il-kompetittività tal-Ewropa fis-suq globali. Il-konsistenza u l-kumplimentarjetà bejn il-politiki interni u esterni se jrawmu l-kummerċ u t-tkabbir.

Iktar minn qatt qabel nehtieġu Suq Uniku li jappoġġja riformi għal iktar tkabbir u impjegi, li jsaħħaħ il-fiduċja taċ-ċittadini u tan-negozji u li jwaslilhom benefiċċji konkreti fil-hajja ta' kull jum. Se jirrikjedi l-attenzjoni u l-konċentrazzjoni kontinwi tagħna.

L-Att dwar is-Suq Uniku² pprezentat mill-Kummissjoni f'April 2011, stabbilixxa tnax-il xprun għall-iżvilupp ulterjuri tas-Suq Uniku, li jirriflettu approċċ komprensiv li kemm Mario Monti³ kif ukoll il-Parlament Ewropew sostnew fir-rapporti rispettivi tagħhom dwar il-futur tas-Suq Uniku⁴. L-Att habbar sett ta' tnax-il azzjoni ewlenija u 50 azzjoni kumplimentari biex jstimulaw it-tkabbir u jsaħħu l-kunfidenza. L-involvement kongunt tal-Parlament Ewropew, il-Kunsill tal-UE, il-Kumitat Ekonomiku u Soċjali Ewropew, il-Kumitat tar-Reġjuni u hafna partijiet konċernati, wassal għal viżjoni politika kondiviża hafna għall-iżvilupp ulterjuri tas-Suq Uniku u ppermetta li l-attenzjoni politika tkun iffukata. Madankollu, huwa mehtieġ progress b'urġenza sabiex it-tnax-il proposta ta'

¹ Kalkoli tal-Kummissjoni Ewropea li saru permezz tal-mudell makroekonomiku QUEST II. Għal aktar dettalji dwar il-mudell, jekk jogħġbok ikkonsulta

² Komunikazzjoni tal-Kummissjoni Ewropea: "Att dwar is-Suq Uniku It-tnax-il xprun biex jiġi stimulat it-tkabbir u r-rinfurzar tal-fiduċja. Flimkien għal tkabbir ġdid", COM(2011) 206 finali.

³ Mario Monti "Strateġija ġdida għas-Suq Uniku"; Rapport għall-President tal-Kummissjoni Ewropea; 9 ta' Mejju 2010

⁴ Il-Parlament Ewropew: "Ir-realizzazzjoni tas-suq uniku għall-konsumaturi u ċ-ċittadini (ir-Rapport Grech) A7-0132/2010

prijorità tal-ewwel Att dwar is-Suq Uniku, isir ftehim dwarhom malajr kemm jista' jkun u safejn possibbli sal-aħħar tas-sena, f'konformità mat-talba tal-Kunsill Ewropew⁵. Sal-lum, għad ma hemmx qbil bejn il-Parlament Ewropew u l-Kunsill fuq hdax mit-tnax-il azzjoni ewlenija proposti.

Minhabba l-urgenza tal-kriżi, għandna niehdu azzjoni biex inhejju passi ulterjuri. Din il-Komunikazzjoni għaldaqstant tħabbar “l-Att dwar is-Suq Uniku II” bit-tieni sett ta' azzjonijiet prijoritarji. Dawn l-azzjonijiet huma maħsuba biex jiġġeneraw effetti reali fil-prattika u jagħmlu liċ-ċittadini u n-negozji kunfidenti li jużaw is-Suq Uniku b'vantaggġ għalihom.

Peress li l-kriżi kurrenti qed tevolvi u qed jitfaċċaw sfidi godda, ma hemmx dubju li fil-futur se jkun meħtieġa azzjonijiet ulterjuri biex jistimulaw lis-Suq Uniku bħala l-mutur għal tkabbir u iktar benessri.

Is-suċċess ta' dan il-proġett se jiddependi fuq jekk ir-regoli tas-Suq Uniku humiex applikati fil-prattika b'mod effiċjenti, prevedibbli u affidabbli. Għal dan l-għan, it-traspożizzjoni u l-implimentazzjoni ta' kuljum tar-regoli tas-Suq Uniku mill-awtoritajiet fl-Istati Membri huma ta' importanza kardinali. Il-Kummissjoni se tiddedika l-attenzjoni kollha tagħha għal din l-isfida kif stabbilit fil-Komunikazzjoni ta' Ġunju 2012 dwar dan is-suġġett⁶. B'mod partikolari hija titlob li jsiru sforzi addizzjonali f'setturi li għandhom l-ikbar potenzjal għat-tkabbir jiġifieri, is-servizzi u n-netwerks. Se ttejjeb ukoll il-monitoraġġ tal-funzjonament tas-Suq Uniku billi tagħmel użu mill-proċess tas-semestru Ewropew. L-għan huwa li tiżdied il-pressjoni bejn il-pari u tippreżenta azzjonijiet li jiġġieldu l-ostakli li fadal, kemm fil-livell Ewropew kif ukoll nazzjonali.

Huwa importanti li, sabiex il-viżjoni tas-Suq Uniku ssir realtà tangibbli għaċ-ċittadini u n-negozji, se jkun meħtieġ appoġġ politiku kontinwu mill-atturi kollha. L-ewwel Att dwar is-Suq Uniku diġà jibbenefika minn spirtu ta' shubija bejn il-Kummissjoni, il-Parlament Ewropew u l-Kunsill. L-istess spirtu ta' shubija se jkun meħtieġ għall-preżentazzjoni tal-Att dwar is-Suq Uniku II.

2. FLIMKIEN GĦAL TKABBIR ĠDID

Mill-adozzjoni tal-ewwel Att dwar is-Suq Uniku f'April 2011, il-Kummissjoni pprezentat proposti għat-tnax-il azzjoni ewlenija tagħha u għal 36 mill-50 azzjoni kumplementari tagħha (ara l-Anness II). Din il-Komunikazzjoni tibni fuq l-ewwel Att dwar is-Suq Uniku u tidentifika erba' muturi li fuqhom għandhom ikunu ffukati l-azzjonijiet ewlenin.

L-erba' muturi għal tkabbir ġdid imressqa f'din il-Komunikazzjoni huma:

1. L-iżvilupp ta' networks integrati b'mod shiħ fis-Suq Uniku;
2. It-trawwim tal-mobbiltà transfruntiera taċ-ċittadini u n-negozji;
3. L-appoġġ għall-ekonomija diġitali fl-Ewropa;
4. It-tishih tal-impreditorjat soċjali, il-koeżjoni u l-kunfidenza tal-konsumatur.

In-netwerks huma s-sisien tal-ekonomija u l-għan huwa li jinkiseb Suq Uniku fejn iċ-ċittadini u n-negozji jibbenefikaw minn suq uniku tat-trasport u l-enerġija. Il-mobbiltà taċ-ċittadini u n-negozji bejn il-fruntieri hija fil-qalba tas-Suq Uniku; għandna nagħmlu minn kollox biex ninkoraġixxuha iktar. Is-settur diġitali huwa l-mutur ewlieni kemm

⁵ Konkluzjonijiet tal-Kunsill Ewropew; 23 ta' Ottubru 2011; EUCO 52/11

⁶ Komunikazzjoni tal-Kummissjoni Ewropea: “Governanza aqwa tas-Suq Uniku”, COM(2012) 259.

għall-produttività kif ukoll għall-kreattività u għandna naħdmu bis-shih għal Suq Uniku diġitali fejn iċ-ċittadini u n-negozji jkunu hielsa li jagħmlu kummerċ transfruntier onlajn mingħajr restrizzjonijiet. L-imprenditorjat soċjali, il-koeżjoni u l-kunfidenza tal-konsumatur jiżguraw tkabbir inklussiv li joffri opportunitajiet ibbażati fuq regoli ġusti, robusti u ekwi għaċ-ċittadini u n-negozji.

Ġew identifikati tna-x il xprun u azzjonijiet ewlenin stipulati taħt dawn l-erba' muturi b'kunsiderazzjoni għall-opinjoni tal-Parlament Ewropew⁷, l-Istati Membri, il-Kumitat Ekonomiku u Soċjali Ewropew⁸ u l-partijiet interessati. Huma jirriflettu prinċipji ta' regolamentazzjoni aħjar, ix-xogħol li sar fil-kuntest tal-Istudju dwar il-Kost li ma jkunx hemm Ewropa li qed isir f'isem il-Kummissjoni u l-20 kwistjoni ta' thassib ewlenin enfasizzati miċ-ċittadini u n-negozji⁹. Barra minn hekk, għandhom jitqiesu flimkien mal-analiżi li għaddejja tal-inizjattivi ewlenin tal-Ewropa 2020, speċjalment l-istrategija dwar il-politika industrijali¹⁰, l-aġenda diġitali¹¹, u l-inizjattiva tal-unjoni tal-innovazzjoni¹². It-tna-x il azzjoni kollha se jagħtu kontribut għat-tkabbir, l-impjieġ u l-kunfidenza fis-suq fis-Suq Uniku. Kollha jistgħu jkunu ppreżentati fil-perjodu tal-mandat ta' din il-Kummissjoni. Mhux l-azzjonijiet kollha huma leġislattivi fin-natura tagħhom, iżda kollha huma mistennja li jkollhom impatt konkret fir-realtà¹³.

2.1. L-iżvilupp ta' networks integrati b'mod shih fis-Suq Uniku

In-networks jipprovdu servizzi li l-biċċa l-kbira taċ-ċittadini u n-negozji jużaw kuljum, mhux l-inqas fl-oqsma tat-trasport u l-enerġija. Madankollu, huwa preċiżament f'dawn iż-żewġ oqsma li s-Suq Uniku mhux komplut, minkejja l-progress li sar. Il-viżjoni tal-Kummissjoni hija ta' Suq Uniku għat-trasport u l-enerġija, fejn il-konsumaturi, kemm jekk huma ċittadini kif ukoll jekk huma negozji għandhom għażla reali u l-operaturi huma hielsa li joffru s-servizzi tagħhom kullimkien lil kwalunkwe konsumatur fuq bażi ugwali.

Networks effiċjenti, integrati u sostenibbli tal-infrastruttura tat-trasport u l-enerġija huma prerekwizit biex din il-viżjoni ssir realtà. Minbarra l-promozzjoni tal-użu effiċjenti tan-networks eżistenti, l-UE se tkompli tiffinanzja l-iżvilupp tagħhom permezz tal-fondi strutturali u ta' koeżjoni tagħha u n-networks trans-Ewropej tagħha. Il-proposti għall-baġit tal-UE wara l-2013, u b'mod partikolari l-Faċilità Nikkollegaw l-Ewropa, jipprovdu sorsi importanti ta' investiment fin-networks tat-trasport, l-enerġija u diġitali li jeħtieġ li jkunu mobilizzati sabiex l-Istati Membri kollha jkunu jistgħu jipparteċipaw b'mod shih fis-Suq Uniku.

Sar progress konsiderevoli lejn din il-viżjoni f'ħafna modi ta' trasport u permezz tal-implimentazzjoni tat-tielet pakkett tal-enerġija, li jwassal għal għażla aħjar ta' servizzi u ta' aktar benefiċċji għall-konsumaturi. Sabiex tikkontribwixxi għall-integrazzjoni tas-

⁷ Rizoluzzjoni tal-Parlament Ewropew tal-14 ta' Ġunju 2012 dwar l-Att dwar is-Suq Uniku: Il-Passi li Jmiss għat-Tkabbir (2012/2663 (RSP))

⁸ Opinjoni tal-Kumitat Ekonomiku u Soċjali Ewropew dwar l-Azzjonijiet Ewlenin lejn Att dwar is-Suq Uniku II; CESE 1575/2012

⁹ Kummissjoni Ewropea: 'Is-Suq Uniku mil-lenti taċ-ċittadini,' http://ec.europa.eu/internal_market/strategy/docs/20concerns/publication_en.pdf

¹⁰ Komunikazzjoni tal-Kummissjoni Ewropea: "Politika Industrijali Integrata għall-Era tal-Globalizzazzjoni"; COM (2010)614

¹¹ Komunikazzjoni tal-Kummissjoni Ewropea: "Aġenda Diġitali għall-Ewropa" COM (2010)245

¹² Komunikazzjoni tal-Kummissjoni Ewropea: "Unjoni tal-Innovazzjoni" COM (2010)546

¹³ L-azzjonijiet kollha proposti li l-Kummissjoni għandha titratta f'dan id-dokument, huma konsistenti u kompatibbli mal-QFM attwali (2007-2013) u l-proposta għall-Qafas Finanzjarju Multiannwali ġdid 2014-2020.

swieq Ewropej tat-trasport intern u l-enerġija, il-Kummissjoni se tkompli tinforza b'mod strett ir-regoli tal-kompetizzjoni tagħha u b'mod partikolari r-regoli tal-antitrust.

Madankollu, għandu jsir iktar b'mod partikolari fit-trasport bil-ferrovija, bl-ajru u bil-baħar kif ukoll fis-servizzi tal-elettriku u l-gass, peress li n-negozji u l-konsumaturi Ewropej għadhom qed iħallu prezzijiet għoljin għalhejn li jirriżultaw minn swieq tat-trasport u tal-enerġija ineffiċjenti u frammentati. Il-Kummissjoni identifikat erba' azzjonijiet ewlenin li jikkostitwixxu l-passi li jmiss lejn il-viżjoni komuni tagħna. Il-Kummissjoni se tkompli tirrifletti wkoll fuq oqsma li jistgħu jkollhom benefiċċji ekonomiċi, kif ukoll ambjentali u soċjali addizzjonali, pereżempju fil-ġarr tal-merkanzija bit-triq. Restrizzjonijiet eżistenti tal-kabotaġġ jikkontribwixxu biex għadd sinifikanti ta' trakkijiet jivvjaġġaw vojta, għandhom imappt negattiv fuq il-kompetittività u l-kummerċ u jagħmluha diffiċli li tkun ikkontrollata l-konformità ma' standards soċjali bażiċi.

Transport bil-ferrovija

Azzjoni ewlenija 1:

Servizzi domestiċi miftuħa ta' ġarr ta' passiġġieri bil-ferrovija minn Stat Membru iehor sabiex tiġieb il-kwalità u l-kosteffiċjenza tas-servizzi tal-ġarr tal-passiġġieri bil-ferrovija.

Fil-qasam tat-trasport bil-ferrovija, l-operaturi minn Stat Membru wiehed għadhom mhux awtorizzati jgħorru passiġġieri permezz ta' linji domestiċi fi Stat Membru iehor. Fl-istess hin, il-kuntratti tas-servizz pubbliku jistgħu jingħataw direttament mingħajr proċeduri miftuħa. L-esperjenza fl-Istati Membri li introduċew il-ftuħ tas-suq għal servizzi domestiċi ta' ġarr ta' passiġġieri turi li l-kompetizzjoni fit-trasport bil-ferrovija wassal għal gwadann importanti fl-effiċjenza, b'mod partikolari f'imprizi ferrovjarji stabbiliti. Dan wassal għal iffrankar sostanzjali fil-fondi pubbliċi għal servizzi ferrovjarji b'kuntratti ta' servizz pubbliku, li jista' jilhaq bejn 20 u 30 %.

Billi tibni fuq dawn l-esperjenzi pożittivi, il-Kummissjoni se tippreżenta r-raba' pakkett dwar il-ferroviji. Il-pakkett se joffri liċ-ċittadini Ewropej servizzi domestiċi tat-trasport bil-ferrovija iktar kompetittivi u effiċjenti, ta' kwalità aħjar u irhas billi l-imprizi ferrovjarji liċenzjati kollha tal-UE jingħataw id-dritt joperaw servizzi domestiċi tal-passiġġieri b'aċċess miftuħ u d-dritt li jippreżentaw offerti għal kuntratti ta' servizz pubbliku. Dan se jattira iktar passiġġieri minn mezzi ta' trasport oħra b'impatti ambjentali pożittivi.

Il-pakkett se jsaħħaħ ukoll il-governanza tal-immaniġġjar tal-infrastruttura sabiex jagħmel l-aħjar użu mill-infrastruttura eżistenti b'kapasità aħjar ta' allokazżjoni, pjanar tal-manutenzjoni u xogħlijiet ta' żvilupp. Dan, flimkien ma' approċċ komuni għid għar-regoli tas-sikurezza u tal-interoperabbiltà, se jgħin biex ikun żgurat aċċess mhux diskriminatorju garantit sabiex ikunu stabbiliti kundizzjonijiet ekwi ġenwini.

It-Transport Marittimu

Azzjoni ewlenija 2:

L-istabbiliment ta' Suq Uniku reali għat-trasport marittimu billi l-merkanzija trasportata bejn il-portijiet tal-UE ma tibqax soġġetta għal formalitajiet amministrattivi u doganali li japplikaw għal merkanzija li tasal minn portijiet barranin.

Madwar 40 % tal-merkanzija tas-Suq Uniku hija trasportata bil-baħar permezz ta' rotot qosra bejn il-portijiet tal-UE¹⁴. Illum, bastimenti li jbaħħru bejn il-portijiet tal-UE huma

¹⁴ Espressi f'termini ta' tunnelli/km abbażi ta' dejta tal-EUROSTAT.

meqjusa li telqu mit-territorju doganali tal-UE. Bhala riżultat, taht proċeduri normali, il-vapuri li jgħorru merkanzija minn Stat Membru għal iehor xorta għadhom iridu jgħaddu mill-istess formalitajiet amministrattivi kumplessi bħall-vapuri li jaslu minn portijiet barranin.

Għaldaqstant, għalkemm diġà ġew introdotti proċeduri amministrattivi simplifikati għat-trasport marittimu fil-legiżlazzjoni tal-UE, bastimenti li jbaħħru bejn portijiet tal-UE għadhom qed jaffaċċjaw għadd sinifikanti ta' proċeduri kumplessi li jiżvantaġġaw il-garr ta' merkanzija bil-baħar fl-UE stess meta mqabbel ma' modi ta' trasport oħra.

Sabiex ikun stabbilit suq verament intern għall-merkanzija li tingarr bil-vapuri, *fil-kuntest tal-isforzi usa' tagħha biex ikun stimulat tkabbir tat-trasport bil-baħar u marittimu*¹⁵, il-Kummissjoni se tressaq il-pakkett "Blue Belt" b'inizjattivi legiżlattivi u mhux legiżlattivi biex tnaqqas il-piż amministrattiv mit-trasport marittimu intra-UE għal livell li huwa komparabbli ma' dak ta' modi oħra ta' trasport (ajru, ferrovija, triq). Dan se jkun appoġġjat minn teknoloġiji moderni tal-ICT, li jippermettu li l-vapuri u l-merkanzija jkunu ttrekjati b'mod affidabbli u b'livell suffiċjenti ta' ċertezza meta l-garr tal-merkanzija bil-baħar isir fis-Suq Uniku.

Barra minn hekk, biex ikun attraenti t-trasport marittimu jiddependi fuq id-disponibbiltà, l-effiċjenza u l-affidabbiltà ta' servizzi portwarji. *F'dinja globalizzata, jehtieg li jkun hemm approċċ integrat fil-katina tal-valur. Għaldaqstant, l-aċċess għall-portijiet għandu jkun organizzat b'mod integrat. F'dan il-kuntest, l-awtoritajiet portwarji għandhom irwol kruċjali. Id-disponibbiltà, l-effiċjenza u l-affidabbiltà tas-servizzi portwarji se jikkontribwixxu sabiex it-trasport bil-baħar isir aktar attraenti.* Il-Kummissjoni għaldaqstant qed taħdem ukoll biex jitjiebu l-effiċjenza u l-kwalità kumplessiva tas-servizzi portwarji, biex ikunu indirizzati l-obbligi tal-Istati Membri fir-rigward tal-ippjanar tajjeb tal-konnessjonijiet portwali u fl-intern tal-pajjiż, it-trasparenza tal-fondi pubbliċi u t-tariffi portwarji, l-isforzi għas-simplifikazzjoni amministrattiva fil-portijiet u r-reviżjoni tar-restrizzjonijiet dwar il-provvediment ta' servizzi fil-portijiet.

Trasport bl-ajru

Azzjoni ewlenija 3:

L-implimentazzjoni aċċellerata tal-Ajru Uniku Ewropew biex jissahhu s-sikurezza, il-kapaċità, l-effiċjenza u l-impatt ambjentali tal-avjazzjoni.

In-nuqqas ta' mmanigġjar ta' spazju tal-ajru Ewropew integrat għandu riperkussjonijiet sinifikanti fuq l-utenti tal-ispace tal-ajru. Huwa jirriżulta f'li l-ingenji tal-ajru jgħaddu r-rotot mingħajr hteiga minn flok jiehdu rotot diretti u jsofru ttardjar tat-traffiku tal-ajru, li jagħmel ħsara ekonomika u ambjentali sinifikanti. Il-frammentazzjoni tal-ispace tal-ajru Ewropew jikkawża spejjeż addizzjonali għoljin għal-linji tal-ajru stmati madwar EUR 5 biljuni kull sena¹⁶. Fl-aħħar mill-aħħar, il-passiġġieri tal-ajru u l-ekonomija Ewropea jgħarrbu dawn l-ispejjeż. Peress li t-traffiku tal-ajru qed ikompli jikber, is-sistema eżistenti tal-immanigġjar tat-traffiku tal-ajru ma għadhix sostenibbli minhabba raġunijiet ta' sikurezza, kapaċità u spejjeż.

L-aċċellerazzjoni tal-implimentazzjoni tal-Ajru Uniku Ewropew permezz ta' pakkett gdid ta' azzjonijiet, inklużi azzjonijiet legiżlattivi (bħall-kjarifika tal-istruttura istituzzjonali, it-tiżiż tal-prinċipji tas-suq għall-provvediment ta' servizzi ta'

¹⁵ Komunikazzjoni tal-Kummissjoni Ewropea: "Opportunitajiet ta' Tkabbir Blu għal tkabbir sostenibbli tat-trasport bil-baħar u marittimu" [traduzzjoni mhux uffiċjali] COM(2012) 494.

¹⁶ Abbażi ta' estimi dokumentati f'rapporti mill-Korp tar-Revizjoni tal-Prestazzjoni tal-Ajru Uniku Ewropew u l-Kummissjoni għar-Revizjoni tal-Prestazzjoni.

navigazzjoni fl-ajru, l-aċċellerazzjoni tat-tnedija tas-SESAR, id-definizzjoni mill-ġdid tal-iskema tal-prestazzjoni u l-forniment lill-Kummissjoni b'ghodod ċari għall-infurzar, b'mod partikolari fir-rigward ta' blokko tal-ispazju tal-ajru funzjonali), se tindirizza l-ostakli persistenti u se twassal għal benefiċċji kbar fil-prestazzjoni u l-effiċjenza. Se ttejjeb aktar is-sikurezza tal-avjazzjoni fl-Ewropa, se tnaqqas l-ispejjeż tat-trasport għaċ-ċittadini u n-negozji u se tbaxxi l-emissjonijiet tal-gassijiet b'effett ta' serra mit-titjiriet individwali permezz ta' rotot iktar diretti.

Energija

Azzjoni ewlenija 4:

Titjib tal-implimentazzjoni u l-infurzar tat-tielet pakkett tal-enerġija u r-realizzazzjoni tas-swieq transfruntieri għall-benefiċċju tal-konsumaturi

Suq integrat tal-enerġija jikkontribwixxi għal prezzijiet orħos tal-enerġija u jiffaċilita l-investimenti. Kien smat li l-konsumaturi fl-UE kollha jistgħu jifrankaw sa EUR 13-il biljun kull sena jekk jaqilbu għall-orħos tariffa tal-elettriku disponibbli¹⁷. Suq integrat tal-enerġija jipprovdi wkoll iktar enerġija sikura lill-UE milli jistgħu jipprovdu 27 suq tal-enerġija fuq skala iżgħar u jiffaċilita t-tranżizzjoni lejn sistemi tal-enerġija b'livell baxx tal-karbonju bl-inqas kost possibbli.

L-enerġija għandha tkun kapaċi tiċċirkola fejn hija meħtieġa, mingħajr ostakli fiżiċi fuq il-fruntieri nazzjonali. Minkejja l-adozzjoni tat-tielet pakkett tal-enerġija, għadu ma nkiseb ebda suq tal-enerġija intern Ewropew integrat b'mod shih, għad-detriment tal-utenti kollha tal-enerġija, inklużi l-unitajiet domestiċi privati. Sabiex jintlaħaq l-oġettiv miftiehem ta' suq tal-enerġija intern komplut sal-2014, għandhom ikunu implimentati b'mod ambizzjuż r-regoli stabbiliti fl-Istati Membri u għandhom ikunu infurzati minn awtoritajiet indipendenti u b'saħħithom nazzjonali u tal-UE. Barra minn hekk, f'dan id-deċennju huma meħtieġa investimenti kbar fis-sistemi tal-enerġija tagħna biex jiġu mmodernizzati n-netwerks tal-UE, is-sistemi tad-dekarbonizzazzjoni u sabiex dawn isiru aktar effiċjenti fl-enerġija¹⁸.

Il-Kummissjoni se tippreżenta Komunikazzjoni biex tagħti rendikont tal-progress li sar fl-implimentazzjoni tas-suq intern tal-enerġija u biex tipproponi azzjonijiet li jistgħu jiżguraw li s-suq tal-enerġija tal-UE jissodisfa l-potenzjal shih tiegħu u jaqdi l-bżonnijiet u l-aspettattivi taċ-ċittadini u n-negozji tal-UE.

2.2. It-trawwim tal-mobbiltà transfruntiera taċ-ċittadini u n-negozji;

Il-mobbiltà taċ-ċittadini u n-negozji hija fil-qalba tal-integrazzjoni Ewropea u tas-Suq Uniku. Il-Kummissjoni se tkompli taħdem lejn il-viżjoni tagħha ta' Suq Uniku fejn iċ-ċittadini, il-haddiema u n-negozji huma ħielsa li jiċċaqilqu bejn il-fruntieri meta u fejn iridu u mingħajr restrizzjonijiet mhux iġġustifikati imposti minn regoli u regolamenti nazzjonali diverġenti. Il-mobbiltà hija prekondizzjoni għas-Suq Uniku biex irendi l-potenzjal tiegħu sew jekk hu soċjali, kulturali, politiku jew ekonomiku.

Il-prezz tal-mobbiltà baxxa huwa għoli. Minkejja l-fatt li mit-tieni nofs tal-2009 l-impjiegi vakanti mhux mimlija żdiedu, l-Ewropa qed tesperjenza livelli ta' qgħad rekord f'haġna Stati Membri. Fl-istess hin, il-mobbiltà transfruntiera tan-negozji hija mxekkla minn diffikultajiet għall-finanzjament ta' proġetti godda ta' negozju jew mill-piż amministrattiv. Filwaqt li l-aġenda tal-UE dwar regolamentazzjoni aħjar waslet għal titjib

¹⁷ Studju dwar il-funzjonament tas-suq tal-elettriku fil-livell tal-konsumatur għall-konsumaturi tal-UE;

¹⁸ Sal-2020, is-sistema tal-enerġija tal-Ewropa tirrikjedi investimenti ta' madwar EUR 1 triljun, li minnhom EUR 200 biljun huma meħtieġa għan-netwerks tal-elettriku u tal-gass biss; http://ec.europa.eu/energy/publications/doc/2011_energy2020_en.pdf

fl-ambjent tan-negozju, għandu jinżamm fokus kostanti fuq it-tnaqqis tal-piż amministrattiv u regolatorju mhux meħtieġ. Għaldaqstant, il-passi li jmiss lejn il-vizjoni komuni tagħna huma li jitqabblu d-domanda u l-provvista tax-xogħol fuq livell transfruntier, jitjieb l-aċċess għall-finanzjament u jsir progress fl-ambjent tan-negozju fl-Ewropa.

Mobbiltà taċ-ċittadini

Azzjoni ewlenija 5:

L-iżvilupp tal-portal tal-EURES f'għodda verament Ewropea għall-kollokament f'impjiegi u reklutaġġ.

L-UE ħadet miżuri importanti biex tiffaċilita l-mobbiltà taċ-ċittadini. Il-legiżlazzjoni tal-UE tippermetti t-trasferiment tad-drittijiet statutorji tas-sigurtà soċjali tagħhom għall-Istat Membru fejn qed ifittxu x-xogħol. Hija tipprovdi għar-rikonoxximent tal-kwalifiki professjonali tagħhom akkwistati fi Stat Membru ieħor. In-network EURES u l-portal tiegħu jikkollega s-servizzi pubbliċi nazzjonali għall-impjiegi u joffri informazzjoni u pariri dwar postijiet vakanti u kundizzjonijiet tax-xogħol fi Stati Membri oħra.

Madankollu, l-għodod u l-kejl biex jitqabblu l-offerti ta' impjiegi ma' dawk li qed ifittxu x-xogħol madwar l-Istati Membri jistgħu jitjiebu iktar biex jikkontribwixxu għal suq tax-xogħol verament Ewropew. Għaldaqstant, il-Kummissjoni se tittrasforma l-EURES f'għodda intra-UE għar-reklutaġġ, il-kollokament u t-tfittxija ta' impjiegi aktar effettiva. Flimkien ma' strumenti onlajn li jżidu t-trasparenza u l-interoperabbiltà tal-hiliet u l-kwalifiki, bħall-Europass u l-Qafas Ewropew tal-Kwalifiki, id-disponibbiltà ta' iktar servizzi permezz tal-EURES se tiffaċilita iktar il-mobbiltà transfruntiera tal-ħaddiema. Dan se jgħin biex jitnaqqas in-nuqqas ta' tlaqqiġ tax-xogħol b'effetti pożittivi fuq il-livelli tal-impjiegi u l-output ekonomiku. Il-Kummissjoni se tivvaluta l-possibbiltà għall-EURES biex tkopri wkoll apprentistati u skemi ta' taħriġ.

Għandu jsir iktar biex tissaħħah il-mobbiltà għal ċittadini ta' pajjiżi terzi li jaħdmu fl-UE, speċjalment permezz tal-adozzjoni malajr mill-Kunsill u l-Parlament tat-trasferiment bejn il-korporazzjonijiet (intra-corporate transfer - ICT) u l-proposti dwar il-ħaddiema stagjonali.

Il-portabbiltà tad-drittijiet supplimentari tas-sigurtà soċjali, inklużi l-pensjonijiet, jikkostitwixxi fattur determinanti importanti addizzjonali għall-mobbiltà tal-ħaddiema bejn l-Istati Membri. Kif diġà gie enfasizzat fl-Att dwar is-Suq Uniku ta' April 201, sabiex jiffaċilitaw il-mobbiltà, iċ-ċittadini għandhom ikunu jistgħu jistabbilixxu u jżommu d-drittijiet tal-pensjoni tax-xogħol tagħhom meta jmorru jgħixu fi Stat Membru ieħor. Il-Kummissjoni hija ssodisfata li l-Kunsill qabel li jerga' jibda n-negozjati dwar il-proposta legiżlattiva emendata tal-Kummissjoni tal-2007 fir-rigward ta' dan l-għan.

Aċċess għall-finanzi

Azzjoni ewlenija 6:

Ikun xprunat l-investiment fit-tul fl-ekonomija reali billi jkun iffacilitat l-aċċess għall-fondi ta' investiment fit-tul.

Għal hafna kumpaniji fl-UE, l-aċċess għall-finanzi sar konsiderevolment iktra diffiċli minhabba l-kriżi finanzjarja għalkemm kienet evitata kriżi tal-kreditu, anke minhabba l-forniment eċċezzjonali ta' likwidità mill-Eurosistema fl-aħħar tal-2011. Il-kundizzjonijiet ta' finanzjament baqgħu stretti speċjalment għal impriżi li qed jibdew u l-iSMEs u f'pajjiżi li l-ekonomiji tagħhom intlaqtu hażin hafna mill-kriżi. Wara l-kriżi, tnaqqis ta'

45 % fil-ġbir ta' fondi ta' kapital ta' riskju qed jillimita b'mod sinifikanti l-fondi disponibbli għal kumpaniji innovattivi¹⁹.

Tkabbir intelligenti, sostenibbli u inklussiv jiddependi hafna fuq id-disponibbiltà ta' finanzjament fuq perjodu ta' żmien estiż. Diġà ttehdet azzjoni fuq livell tal-UE biex jitrawwem l-investiment għal tul ta' żmien twil fl-ekonomija reali, speċjalment il-provvediment ta' finanzjament permezz ta' strumenti finanzjarji tal-UE²⁰ u l-Bank Ewropew tal-Investiment²¹, l-Inizjattiva dwar bonds li jiffinanzjaw proġetti Ewropa 2020²² u l-Pjan ta' Azzjoni tal-Kummissjoni biex jittejjeb l-aċċess għall-finanzjament għall-SMEs u li jikkombina l-miżuri finanzjarji u regolatorji. Bħala kontribut għad-diskussjonijiet fil-Kunsill Ewropew dwar it-tkabbir u l-impjiegi, il-Kummissjoni wettqet programm immirat ta' programmazzjoni mill-ġdid mal-Istati Membri biex tuża fondi strutturali għat-titjib tal-aċċess tal-SMEs għall-finanzjament, li huwa wkoll element ewlieni għall-perjodu ta' finanzjament li jmiss. Barra minn hekk, il-Kummissjoni habbret ukoll reviżjoni tal-impatt ta' rekwiżiti kapitali bankarji godda li jirriżultaw mill-implimentazzjoni tal-istandards godda ta' Basel III, f'ċertu oqsma ewlenin bħall-finanzjament tal-SMEs.

Madankollu, dan it-tip ta' 'investment fit-tul' fl-ekonomija reali jibqa' limitat. Opzjonijiet politiċi konkreti li jindirizzaw din il-kwistjoni se jkunu valutati fil-kuntest tal-Green paper li jmiss dwar il-finanzjament ta' investment fit-tul fl-ekonomija tal-UE. Barra minn hekk, il-Kummissjoni se tressaq proposti dwar forom possibbli ta' fondi ta' investment fit-tul. Fondi ta' investimenti jistgħu jifflu sorsi godda ta' finanzjament għal proġetti fit-tul u għal kumpaniji privati. Huma jistgħu jikkostitwixxu offerta attraenti għall-investituri fil-livell tal-konsumatur li jixtiequ jinvestu fit-tul, jiddeversifikaw ir-riskju u jippreferu redditi stabbli u kontinwi b'inqas volatilità, sakemm ikun żgurat il-livell neċessarju ta' protezzjoni tal-investitur.

Il-kapital tar-riskju huwa element kruċjali għall-finanzjament mill-banek meta jiġu biex jipprovdu finanzjament għal kumpaniji żgħar b'potenzjal ta' tkabbir. Skont l-SMA I, il-Kummissjoni pproponiet Regolament biex tiffaċilita l-ġbir ta' kapital u l-investiment tiegħu fuq livell transfruntier b'fondi ta' kapital tar-riskju. Għal dan il-għan, fl-2012 il-Kummissjoni se ttemm l-eżaminazzjoni tagħha tal-ostakoli fiskali possibbli għall-investiment transfruntier ta' kapital tar-riskju, li abbażi tiegħu se tqis il-passi li jmiss bl-għan li tippreżenta soluzzjonijiet fl-2013, filwaqt li fl-istess hin tipprevjeni l-evitar u l-evażjoni tat-taxxa²³.

L-ambjent tan-negozju

Azzjoni ewlenija 7:

L-immodernizzar tar-regoli tal-insolvenza tal-UE biex tkun iffaċilitata s-sopravivenza tan-negozji u biex joffru tieni ċans lill-imprendituri

¹⁹ Rapport tal-President tal-grupp ta' esperti dwar it-tlaqqigh transfruntier ta' ditti innovattivi ma'investituri adattati Kummissjoni Ewropea 2012;

²⁰ B'mod partikolari taht il-politika ta' koeżjoni.

²¹ Mill-bidu tal-kriżi finanzjarja fl-2008, il-Bank Ewropew għall-Investiment ipprova EUR 40 biljun f'finanzjament għal iktar minn 210 000 SMEs. Komunikazzjoni tal-Kummissjoni Ewropea: "Pjan ta' azzjoni għat-titjib tal-aċċess għall-finanzi għall-SMEs"; COM(2011) 870 finali.

²² L-għan tal-Inizjattiva dwar bonds li jiffinanzjaw proġetti tal-Ewropa 2020 huwa li jattira investituri istituzzjonali lejn il-finanzjament mis-suq kapitali ta' proġetti ta' infrastruttura. F'Lulju 2012, l-UE nidiet fażi pilota tal-Inizjattiva tal-UE-BEI dwar Bonds li jiffinanzjaw proġetti.

²³ Il-Kummissjoni nidiet konsultazzjoni pubblika Ara: http://ec.europa.eu/taxation_customs/common/consultations/tax/2012_venture_capital_en.htm

Negozji li joperaw fl-Ewropa jibbenefikaw minn ambjent tan-negozju kumplessivament pożittiv, li l-UE qed ittejjeb iktar permezz tal-aġenda tagħha ta' regolamentazzjoni aħjar. Madankollu, hemm aktar x'jista' jsir. L-Ewropa teħtieġ ligijiet tal-insolvenza moderni li jgħinu lill-kumpaniji bazikament sodi jissopravvivi, jinkoraġġixxu lill-imprendituri jiehdu riskji raġonevoli u jippermettu lill-kredituri jsellfu b'termini iktar favorevoli. Liġi moderna tal-insolvenza tippermetti lill-imprendituri jkollhom it-tieni ċans u tiżgura proċeduri rapidi ta' kwalità għolja fl-interess kemm tad-debituri kif ukoll tal-kredituri. Għaldaqstant jeħtieġ li nistabbilixxu kundizzjonijiet għar-rikonoxximent fl-UE kollha tal-iskemi nazzjonali ta' insolvenza u l-maħfra ta' dejn, filwaqt li nippermettu lill-imprizi li għandhom problemi finanzjarji biex jerġgħu jsiru parteċipanti kompetittivi fl-ekonomija. Jeħtieġ li niżguraw proċeduri ta' insolvenza sempliċi u effiċjenti, kull fejn hemm assi jew debiti f'diversi Stati Membri. Huma meħtieġa regoli għall-insolvenza ta' gruppi ta' kumpaniji li jimmassimizzaw iċ-ċansijiet tagħhom ta' sopravivenza. Għal dan l-għan, il-Kummissjoni se tippreżenta proposta leġislattiva li timmodernizza r-Regolament Ewropew dwar l-Insolvenza.

Madankollu jeħtieġ li mmorru oltre minn hekk. Bhalissa, f'haġna mill-Istati Membri f'it hemm tolleranza għal fallimenti u r-regoli attwali ma jippermettux li innovaturi onesti jfallu 'malajr u bl-irhis'. Jeħtieġ li nibdew inharsu lejn miżuri u inċentivi għall-Istati Membri biex ineħħu l-istigma ta' falliment assoċjata ma' insolvenza u li nnaqqsu perijodi twal iżżejjed tal-maħfra tad-dejn. Jeħtieġ li nikkunsidraw ukoll kif l-effiċjenza tal-ligijiet nazzjonali tal-insolvenza jistgħu jkunu mtejbja iktar bl-għan li noħolqu kundizzjonijiet ekwi għall-kumpaniji, l-imprendituri u l-persuni privati fis-suq intern. Għal dan l-għan, il-Kummissjoni se tippreżenta Komunikazzjoni flimkien mar-reviżjoni tar-Regolament Ewropew dwar l-Insolvenza.

Huma meħtieġa azzjonijiet addizzjonali li jtejbu iktar l-ambjent tan-negozju. Sistemi fiskali nazzjonali diverġenti jikkawżaw piż amministrattiv lill-kumpaniji li joperaw bejn il-fruntieri tal-UE. Il-fatt li kull Stat Membru japplika regoli u proċeduri tal-VAT differenti, jikkawża problemi partikolari²⁴, mhux l-inqas għall-SMEs li jixtiequ li joperaw fi Stat Membru ieħor. Il-Kummissjoni għaldaqstant ħabbret li se tippromponi l-introduzzjoni ta' dikjarazzjonijiet tal-VAT standard biex tippermetti lin-negozji, fuq bażi fakultattiva, jimlew dikjarazzjoni tal-VAT standard minflok formola tal-VAT differenti f'kull Stat Membru²⁵.

Il-mutur tat-tkabbir ekonomiku qed dejjem iktar ikun l-investimenti f'assi mhux tangibbli, bħar-Riċerka u l-Iżvilupp (R&D), il-privattivi u l-għarfien espert. Dan jirrikjedi titjib fl-ambjent tan-negozju biex ikun żgurat li jippromwovi u jipproteġi b'mod effettiv il-kreattività u l-innovazzjoni. Apparti l-ftehim mil-huq fil-Kunsill Ewropew ta' Ġunju, l-adozzjoni ta' leġislazzjoni dwar il-protezzjoni ta' privattivi unitarji fl-UE, akkumpanjata b'għurisidizzjoni speċjalizzata unika, azzjoni ewlenija skont l-Att dwar is-Suq Uniku ta' April 2011, tkun pass fundamentali f'dik id-direzzjoni. Dan għandu jippermetti l-ewwel reġistrazzjoni ta' effett unitarju ta' privattiva Ewropea sar-rebbiegħa 2014, u b'hekk jitnaqqsu l-ispejjeż tal-privattivi fl-Unjoni Ewropea u dawk assoċjati ma' litigazzjoni dwar privattivi. Sabiex ikun inkoraġġit l-investment f'assi mhux tangibbli fuq naħa waħda, u biex kumpaniji innovattivi jkunu mgħejjuna jsarrfu l-isforzi tagħhom fir-riċerka u l-iżvilupp f'benefiċċji kompetittivi fuq in-naħa l-oħra, is-servizzi tal-Kummissjoni se

²⁴ Komunikazzjoni tal-Kummissjoni Ewropea: *"Programm ta' Azzjoni għat-Tnaqqis tal-Piżijiet Amministrattivi fl-UE - Il-Pjanijiet għat-Tnaqqis Settorjali u l-Azzjonijiet tal-2009"* COM(2009)544, kif ukoll: http://ec.europa.eu/enterprise/policies/better-regulation/documents/ab_studies_2009_en.htm.

²⁵ Komunikazzjoni tal-Kummissjoni Ewropea: *"Dwar il-futur tal-VAT"*; COM (2011)851

jeżaminaw il-kwistjoni tal-metodi ta' valwazzjoni tal-proprjetà intellettuali u se jikkunsidraw li jindirizzaw il-qafas legali frammentat hafna għall-protezzjoni tas-sigriet kummerċjali bil-għan li jkun iktar sikur u irhas għan-negozji u l-korpi tar-riċerka biex joħorġu liċenzji, jitrasferixxu u jaqsmu għarfien u informazzjoni ta' valur fis-suq intern kollu.

2.3. L-appoġġ għall-ekonomija diġitali fl-Ewropa;

L-ekonomija diġitali qed tibdel drastikament is-Suq Uniku. Permezz tal-innovazzjoni, il-veloċità u l-kopertura transfruntiera tagħha, għandha potenzjal li tpoġġi l-integrazzjoni tas-Suq Uniku fuq livell ġdid. Il-viżjoni tal-Kummissjoni hija ekonomija diġitali li trendi benefiċċji soċjali u ekonomiċi sostenibbli bbażati fuq servizzi onlajn moderni u konnessjonijiet veloċi tal-internet. Iċ-ċittadini u n-negozji kollha għandu jkollhom l-opportunità li jkunu parti mill-ekonomija diġitali, filwaqt li fl-istess ħin ikunu protetti mill-kummerċ illegali. F'xi wħud mill-ekonomiji ewlenin, l-ekonomika tal-internet diġà ammontat għal 21 % tat-tkabbir tal-PDG fil-perjodu 2006-2011²⁶. L-ekonomija diġitali għandha effetti ta' kontagġu addizzjonali qawwija, li jtejbju l-produttività u li jipprovdu soluzzjonijiet godda għall-isfidi soċjetali bħat-tixjiħ demografiku, l-inkluzjoni u l-edukazzjoni.

Huma meħtieġa sforzi addizzjonali biex jintlahqu malajr l-oġettivi stipulati fl-Agenda Diġitali għall-Ewropa²⁷ u l-Komunikazzjoni dwar il-Kummerċ elettroniku u s-Servizzi Onlajn²⁸. Il-progress fl-indirizzar tal-frammentazzjoni tas-servizzi onlajn tul il-fruntieri nazzjonali, l-indirizzar tal-isfida tal-investiment fin-netwerk b'veloċità qawwija u t-teħid ta' benefiċċji mill-amministrazzjoni pubblika mingħajr karti huma l-passi importanti li jmiss.

Is-settur tas-servizzi

Azzjoni ewlenija 8:

Appoġġ għas-servizzi online billi s-servizzi tal-ħlasijiet isiru aktar effiċjenti fl-UE.

Fis-settur tas-servizzi, is-servizzi online joffru opportunitajiet partikolari. It-tweġġ ta' dawn il-vantaġġi se jirrikjedi l-kundizzjonijiet ta' qafas xierqa, speċjalment transfruntieri. Kif diġà kien enfasizzat fl-Att dwar is-Suq Uniku ta' April 2011, is-servizzi ta' ħlasijiet u s-servizzi ta' kunsinna għal oġġetti ordnati online jirrikjedu attenzjoni partikolari. B'35 % tal-utenti tal-internet ma jixtrux online minhabba li jiddubitaw il-metodi ta' ħlas u minhabba l-ostakli li baqa' għad-dhul fis-suq²⁹, it-titjib tal-ħlasijiet huwa l-ewwel prijorità. Għandhom ikunu indirizzati għadd ta' kwistjonijiet bħall-armonizzazzjoni insuffiċjenti, il-kompetizzjoni ineffettiva f'xi oqsma ta' ħlasijiet bil-kards u bl-internet u n-nuqqas ta' incentivi għall-istandardizzazzjoni teknika, pereżemju fil-qasam tal-ħlasijiet bil-mowbajl. Għaldaqstant, il-Kummissjoni se tipproponi reviżjoni tad-Direttiva dwar is-Servizzi ta' Ħlas. Se tressaq ukoll proposta legiżlattiva dwar tariffi ta' interkambju multilaterali għal ħlasijiet bil-kards.

Servizzi effiċjenti, affidabbli u affordabbli ta' kunsinna ta' pakketti għal oġġetti ordnati onlajn jikkostitwixxu prijorità addizzjonali u fl-2013, il-Kummissjoni se tieħu deċiżjonijiet dwar il-passi li jmiss wara konsultazzjoni pubblika.

²⁶ McKinsey Global Institute, "Internet matters, the net's sweeping impact on growth, jobs and prosperity", Mejju 2011.

²⁷ Komunikazzjoni tal-Kummissjoni Ewropea: "Agenda Diġitali għall-Ewropa" – COM(2010) 245 finali.

²⁸ Komunikazzjoni tal-Kummissjoni Ewropea: "Qafas koerenti għall-bini ta' fiduċja fis-Suq Uniku Diġitali tal-kummerċ elettroniku u tas-servizzi online", COM(2011) 942.

²⁹ Stharriġ Komunitarju tal-Eurostat dwar l-użu tal-ICT mill-Unitajiet Domestiċi u l-Individwi (2009).

Kif thabbar fl-Att dwar is-Suq Uniku ta' April 2011, sabiex tisfrutta l-potenzjal għat-tkabbir tad-Direttiva dwar is-Servizzi sal-2015, f'Ġunju ta' din is-sena, il-Kummissjoni pprezentat pjan ta' azzjoni³⁰. L-Istati Membri u l-Kummissjoni għandhom jaħdmu flimkien biex jimplimentaw b'mod immedjat l-azzjonijiet tiegħu, kif mitlub mill-Kunsill Ewropew. Għandhom jagħtu attenzjoni partikolari għall-konformità shiha mad-Direttiva dwar is-Servizzi u sabiex jiġi massimizzat l-effett ekonomiku tagħha, il-Karta ppjanata għall-Punti ta' Kuntatt Uniċi totalment elettronici u l-evalwazzjoni reċiproka tar-regoli li jikkontrollaw il-professjonijiet regolati. Għandhom jiżguraw ukoll l-applikazzjoni shiha tal-klawsola ta' 'nondiskriminazzjoni' tad-Direttiva dwar is-Servizzi, li tgħid li l-fornituri tas-servizzi ma jistgħux jagħmlu differenza bejn il-konsumaturi tagħhom abbażi tan-nazzjonalità tagħhom jew tal-post ta' residenza tagħhom sakemm dan ma jkunx oġġettivament iġġustifikat.

Fil-kuntest tal-Pjan ta' Azzjoni fil-Livell tal-Konsumatur Ewropew, il-Kummissjoni se żżid il-ħidma tagħha biex tidentifika u tigġieled il-prattiki kummerċjali ingusti, f'konformità mal-impenn tagħha fl-Att dwar is-Suq Uniku ta' April 2011. Tali Prattiki huma partikolarment ta' detriment għall-SMEs. Fin-nuqqas ta' progress sodisfaċenti biex ikunu eliminati Prattiki kummerċjali ingusti, inkluż fil-kuntest tal-Forum ta' Livell Għoli għall-Funzjonament Aħjar tal-Katina tal-Provvista tal-Ikel, il-Kummissjoni se tikkunsidra l-passi xierqa li jmiss fl-2013.

Suq Uniku diġitali

Azzjoni ewlenija 9:

Jitnaqqsu l-ispejjeż u tiżdied l-effiċjenza fit-tnedija u l-użu ta' infrastruttura ta' komunikazzjoni b'veloċità qawwija.

L-aċċess għall-broadband b'veloċità qawwija huwa fattur kruċjali għall-innovazzjoni, il-kompetittività u l-impjieg. Żieda ta' 10 % fil-penetrazzjoni tal-broadband, tista' tirriżulta f'żieda ta' bejn 1 % u 1.5 % tal-PDG kull sena³¹ u 1.5 % gwadann mill-produttività tax-xogħol³². Innovazzjoni indotta mill-broadband fil-kumpaniji tohloq l-impjiegi u għandha l-potenzjal li sal-2020 tiġġenera 2 miljun impjieg ieħor³³.

Madankollu, minkejja l-progress li sar, l-UE għadha qed tbatì minn nuqqas ta' investiment fit-tnedija u l-użu ta' networks tal-broadband b'veloċità qawwija fis-Suq Uniku kollu u għadha lura biex tilhaq il-miri tal-Aġenda Diġitali għall-Internet b'veloċità qawwija³⁴. Is-Suq Uniku jista' jgħin biex ikun aċċellerat sostanzjalment il-progress billi jindirizza kawża sottostanti ewlenija ta' dan in-'nuqqas' ta' investiment, jiġifieri spejjeż għoljin tal-iġinerija ċivili li jistgħu jammontaw sa 80 % tal-ispejjeż totali f'dan il-qasam u li jistgħu jitnaqqsu b'sa kwart sempliciment permezz tal-użu mill-ġdid tal-infrastruttura eżistenti minn servizzi differenti³⁵. Il-Kummissjoni se tipproponi regoli komuni li

³⁰ L-applikazzjoni shiha mill-Istati Membri kollha tiġġenera tkabbir ekonomiku ta' 2.6 % tal-PGD. Komunikazzjoni tal-Kummissjoni Ewropea: "Shubija għal tkabbir ġdid fis-servizzi 2012-2015", COM(2012) 261. Il-Kummissjoni se tirrapporta dwar il-progress li jkun sar bl-implimentazzjoni tad-Direttiva dwar is-Servizzi fil-kuntest tal-Istharrig tal-2013 dwar it-Tkabbir Annwali.

³¹ Czernich, N., Falck, O., Kretschmer, T., and Woessman, L. (2009) Broadband infrastructure and economic growth (CESinfo Working Paper no. 2861)

³² Booz & Company (2012) Maximising the impact of Digitalisation http://www.booz.com/media/uploads/BoozCo_Maximizing-the-Impact-of-Digitization.pdf

³³ Stima tal-Kummissjoni bbażata fuq studji nazzjonali ((Liebenau, J., Atkinson, R., Karrberg, P., Castro, D. and Ezell, S., 2009, *The UK Digital Road to Recovery*; Katz R.L. et al , 2009, *The Impact of Broadband on Jobs and the German Economy*)

³⁴ Komunikazzjoni tal-Kummissjoni Ewropea: "Aġenda diġitali għall-Ewropa", COM (2010) 245

³⁵ Analysys Mason (2008), The costs of deploying fibre-based next-generation broadband infrastructure

jippermettu lill-operaturi jisfruttaw b'mod shih il-potenzjal tat-tnaqqis tal-ispejjeż jekk jużaw il-broadband.

L-adozzjoni rapida mill-Parlament Ewropew u mill-Kunsill tal-proposta tal-Kummissjoni tal-Facilità Nikollegaw l-Ewropa se tgħin l-introduzzjoni effiċjenti ta' broadband b'veloċità qawwija u infrastrutturi tas-servizz digitali billi l-baġit tal-UE jintuża b'mod effiċjenti għall-ingranaġġ tal-investment privat f'settur ewlieni tal-ekonomija.

Sabiex nilhqu l-viżjoni tagħna ta' Suq Uniku Digitali, l-UE trid tindirizza malajr għadd ta' kwistjonijiet ulterjuri, inkluż l-aħjar użu tal-ispettru fis-Suq Uniku u għandha tkompli tirrifletti fuq il-htieġa li tadatta iktar il-liġi tal-UE dwar it-telekomunikazzjonijiet u l-liġi dwar id-drittijiet tal-awtur. Il-Kummissjoni qed tippjana li ttipproċedi dwar din il-kwistjoni tal-aħħar, billi tibda bis-segwitu tal-Green Paper dwar id-distribuzzjoni onlajn tax-xogħlijiet awdjoviżwali u l-konklużjoni rapida tal-analiżi tad-Direttiva dwar id-Drittijiet tal-Awtur tal-2001.

Il-fatturazzjoni elettronika fl-akkwist pubbliku

Azzjoni ewlenija 10:

Il-fatturazzjoni elettronika ssir il-mod standard tal-fatturazzjoni għall-akkwist pubbliku.

Bidla lejn amministrazzjoni pubblika mingħajr karti, b'mod partikolari fil-livell transfruntier, għandha tkun objettiv fuq perjodu ta' żmien medju għall-Unjoni Ewropea u l-Istati Membri. L-Aġenda Diġitali għall-Ewropa³⁶ tinkludi talba għal żieda fl-użu tas-servizzi elettronici tal-Gvern b'50 % taċ-ċittadini tal-UE u b'80 % tan-negozji tal-UE sal-2015. Qasam partikolarment promettenti huwa l-fatturazzjoni elettronika li l-Kummissjoni talbet li ssir il-mod tal-fatturazzjoni predominanti fl-UE sal-2020³⁷.

L-introduzzjoni ta' miżuri legiżlattivi li jagħmlu l-fatturazzjoni elettronika Prattika standard fil-proċeduri ta' akkwist pubbliku, se tpoġġi l-akkwist pubbliku “fuq quddiem nett” għall-fatturazzjoni elettronika u se jkun il-pijunier tal-użu wiesa' tagħha. Azzjoni f'dan il-qasam se tagħmel il-proċeduri wara l-ghoti fl-akkwist pubbliku iktar effiċjenti u irhas għall-partijiet involuti kif ukoll għall-kontribwenti. Se tikkontribwixxi wkoll biex jitnaqqas id-dewmien fil-hlasijiet mill-amministrazzjonijiet pubbliċi. Fil-każ tas-settur pubbliku, stima preliminarj ta' tindika li fil-ftit snin li ġejjin, jista' jkun hemm iffrankar potenzjali ta' EUR 1 biljun kull sena jekk il-fatturi kollha jkunu ppreżentati f'format elettroniku³⁸.

Barra minn hekk, jehtieg li tittiehed azzjoni biex tkun evitata frammentazzjoni ulterjuri tas-Suq Uniku, minhabba l-istabbiliment li għaddej ta' sistemi nazzjonali ta' fatturazzjoni elettronika li jaħdmu abbażi ta' standards differenti, hafna drabi nazzjonali. Dan iżid il-kumplessità u l-ispejjeż għad-ditti li jidhlu f'kuntratti transfruntieri mal-awtoritajiet pubbliċi fl-UE. Għaldaqstant, fl-2013 il-Kummissjoni se tippromponi azzjonijiet konkreti biex tilhaq dawn l-oġettivi.

It-tranżizzjoni lejn fatturazzjoni elettronika fl-akkwist pubbliku se tikkomplimenta l-modernizzazzjoni li għaddejja tar-regoli tal-UE dwar l-akkwist pubbliku³⁹, azzjoni

³⁶ Komunikazzjoni tal-Kummissjoni Ewropea: “Aġenda diġitali għall-Ewropa”, COM (2010) 245

³⁷ Komunikazzjoni tal-Kummissjoni Ewropea: “Nisfruttaw il-vantaġġi tal-iffatturar elettroniku għall-Ewropa”, COM (2010)712

³⁸ Din iċ-ċifra hija bbażata fuq l-istimi proprji tal-Kummissjoni bbażati fuq dejta disponibbli pubblikament. L-impatt reali ta' inizjattiva tal-Kummissjoni f'dan il-qasam jista' jkun differenti minn din iċ-ċifra.

³⁹ Proposta għal Direttiva tal-Parlament Ewropew u tal-Kunsill dwar l-akkwist pubbliku, COM/2011/896 finali, u Proposta għal Direttiva tal-Parlament Ewropew u tal-Kunsill dwar l-akkwist minn entitajiet li

ewlenija skont l-Att dwar is-Suq Uniku ta' April 2011. L-awtoritajiet pubbliċi li diġà jiddependu fuq mezzi elettronici għall-akkwist ta' oġġetti, servizzi u xogħlijiet irrappurtaw iffrankar ta' bejn 5 % u 20 %. L-introduzzjoni tal-akkwist elettroniku fl-UE kollha tista' tiffirka lill-baġits pubbliċi fl-UE, tal-anqas EUR 100 biljun kull sena⁴⁰. F'dan l-isfond, il-Kummissjoni pproponiet it-tranzizzjoni sħiħa għall-akkwist elettroniku qabel l-għoti sa nofs l-2016⁴¹. Il-Kunsill u l-Parlament għandhom jadottaw il-proposta mingħajr dewmien.

2.4. It-tishih tal-impreditorjat soċjali, il-koeżjoni u l-kunfidenza tal-konsumatur.

Peress li l-kriżi ekonomika qed tolqot l-aġar lill-iktar partijiet vulnerabbli tas-soċjetajiet u t-territorji tagħna, hija l-viżjoni tal-Kummissjoni li l-politiki tas-Suq Uniku jrendu tkabbir inklussiv mingħajr diskriminazzjoni, jippermettu parteċipazzjoni ekonomika u soċjali u jixprunaw il-koeżjoni territorjali. F'Lulju 2012, ir-rata medja tal-qgħad fl-UE kienet 10.4 %⁴² u madwar 81 miljun ċittadin Ewropew jinsabu fir-riskju tal-faqar⁴³, fatturi li jenfasizzaw l-urġenza li tittiehed azzjoni. Il-politiki tas-Suq Uniku għandhom jgħinu biex jiġu indirizzati l-għeruq tal-eskluzjoni fis-soċjetajiet tagħna.

L-ekonomija soċjali u l-imprizi soċjali huma atturi ewlenin li jrendu innovazzjoni soċjali, inklussività u fiduċja. Il-Kultivazzjoni tal-kunfidenza fis-Suq Uniku u t-tishih tal-ekonomija soċjali tas-suq jirrikjedu li jkun hemm kumpaniji innovattivi u b'responsabbiltà għolja li jistgħu jkollhom impatt pożittiv fuq is-soċjetà u l-ambjent. Il-kunfidenza hija importanti wkoll għall-konsumaturi biex jagħmlu użu sħiħ mis-Suq Uniku u jhossuhom sikuri li jikkunsmaw oġġetti u servizzi li jixtru domestikament jew minn Stat Membru ieħor.

Konsumaturi

Azzjoni ewlenija 11:

Titjib tas-sikurezza tal-prodotti li jiċċirkulaw fl-UE permezz ta' koerenza aħjar u infurzar tar-regoli tas-sikurezza tal-prodotti u tas-sorveljanza tas-suq

L-UE għandha netwerk veloċi, effiċjenti u affidabbli biex tiżgura konformità mar-regoli tas-sikurezza. Madankollu, l-koerenza u l-infurzar tal-mekkaniżmi eżistenti jistgħu jitjiebu iktar. F'Suq Uniku li fih il-prodotti jiċċirkolaw liberament fis-27 territorju nazzjonali, is-sorveljanza tas-suq jehtieg li tkun ikkoordinata hafna biex tippermetti intervent malajr f'żona kbira, Is-sorveljanza tas-suq għandha tippermetti li prodotti mhux sikuri jew b'xi mod perikolużi jkunu identifikati, jinżammu jew jitnehhew mis-suq u biex operaturi diżonesti u kriminali jkunu kkastigati. Għandha taġixxi wkoll bħala deterrent b'saħħtu.

Il-Kummissjoni se tippromovi pakkett ta' miżuri legiżlattivi u mhux legiżlattivi li se jipprovdi lill-konsumaturi b'Suq Uniku iktar omogene għal prodotti sikuri u konformi u protezzjoni aħjar tas-saħħa, is-sikurezza u l-ambjent. Fl-istess ħin se jnaqqas l-ispejjeż tal-konformità għan-negozji u se jgħin biex tiġi eliminata kompetizzjoni minn operaturi

joperaw fis-setturi tas-servizzi tal-ilma, l-enerġija, it-trasport u postali, COM(2011) 895 finali, azzjoni ewlenija tal-Att dwar is-Suq Uniku I

⁴⁰ Komunikazzjoni tal-Kummissjoni Ewropea: "Strateġija għall-akkwist elettroniku" – COM(2012) 179 finali.

⁴¹ Komunikazzjoni tal-Kummissjoni Ewropea: "Strateġija għall-akkwist elettroniku" – COM(2012) 179 finali.

⁴² Eurostat.

⁴³ Eurostat EU-SILC, sena ta' referenza 2010

dizonesti, b'mod partikolari permezz ta' koordinazzjoni aħjar tat-testijiet dwar is-sikurezza tal-prodott fuq il-fruntieri esterni tal-UE.

Barra minn hekk, il-konsumaturi qed jitolbu ammont ikbar ta' informazzjoni dwar l-oġġetti li jixtru. It-trasparenza u l-komparabbiltà ta' informazzjoni huma fatturi ewlenin li jippermettu lill-konsumaturi jagħmlu għażliet intelligenti. Kif imħabbar fl-Att dwar is-Suq Uniku ta' April 2011, il-Kummissjoni se tippromwovi metodoloġija li tikkalkula l-impatt ambjentali (inklużi gassijiet b'effett ta' serra) ta' prodotti u kif din tista' tkun ippreżentata lill-konsumaturi.

Il-koeżjoni soċjali u l-imprenditorjat soċjali

Azzjoni ewlenija 12:

L-ċittadini kollha tal-UE jingħataw aċċess għal kont bażiku ta' hlasijiet, ikun żgurat li t-tariffi tal-kontijiet bankarji huma trasparenti u komparabbli, u jkun iffaċilitat il-bdil tal-kontijiet bankarji

L-aċċess għall-kontijiet ta' hlasijiet u servizzi bankarji oħra saru essenzjali għall-partecipazzjoni fil-hajja ekonomika u soċjali, iżda għadha ssehh diskriminazzjoni, pereżempju abbażi ta' residenza, nazzjonalità jew livell baxx ta' riżorsi. Bis-saħħa ta' firxa ta' servizzi marbuta miegħu, kont ta' hlasijiet għandu rwol importanti fl-integrazzjoni taċ-ċittadini fil-komunità soċjali u ekonomika usa'. Għaldaqstant, jehtieg li tingħata għajjnuna liċ-ċittadini li jistgħu jesperjenzaw diffikultajiet biex jifhem kont tal-bank sabiex ikunu ffaċilitati l-mobbiltà u l-koeżjoni soċjali u territorjali. Barra minn hekk, l-evidenza ta' problemi persistenti fir-rigward taċ-ċarezza tal-informazzjoni dwar it-tariffi bankarji, tagħmilha diffiċli għaċ-ċittadini tal-UE biex jagħmlu għażliet infurmati. Konsegwentement, il-konsumaturi għandhom it-tendenza li joqgħodu lura milli jibdlu l-kontijiet peress li l-offerti huma diffiċli li jiġu pparagunati. Il-Kummissjoni se tagħmel proposti leġislattivi biex tindirizza dawn il-kwistjonijiet.

Fl-Inizjattiva ta' Negozju Soċjali ta' Ottubru 2011⁴⁴, il-Kummissjoni stabbilixxiet pjan ta' azzjoni biex isahħah ir-rwol tan-negozji soċjali fis-Suq Uniku, kif imħabbar fl-Att dwar is-Suq Uniku ta' April 2011. Il-pjan ta' azzjoni bħalissa qed jiġi implimentat b'kooperazzjoni mill-qrib mal-grupp ta' esperti dwar in-negozju soċjali u l-partijiet interessati rilevanti. Fil-bidu tal-2014, il-Kummissjoni se tagħti rendikont tal-progress li sar u se tiddiskuti x'hemm bżonn isir iktar biex tippromwovi l-imprenditorjat soċjali. Fl-1 ta' Ottubru 2012, il-Kummissjoni nidiet il-Premju għall-Innovazzjoni Soċjal Diogo Vasconcelos.

Fil-qasam tal-imprenditorjat soċjali, l-iktar kwistjoni urġenti bħalissa hija l-iżvilupp ta' għodod li jsahħu l-fiduċja fl-impriżi soċjali u l-viżibbiltà tagħhom. Jehtieg li jsir ftehim fuq għodod godda li juru lill-konsumaturi, lill-bankiera, lill-investituri u l-awtoritajiet pubbliċi r-redditu pożittiv tal-impriżi soċjali. Il-Kummissjoni se tiżviluppa metodoloġija biex tkejjel il-benefiċċji soċjoekonomiċi maħluqa mill-impriżi soċjali. L-iżvilupp ta' strumenti rigorużi u sistematiċi tal-impatt tal-impriżi soċjali fuq il-komunità, filwaqt li ma tifgahomx bil-burokrazija, hija essenzjali biex turi li l-flus investiti fl-impriżi soċjali jrendu haħna dħul u tfaddil (pereżempju taxxi jew hoqien ta' impjiegi). Fost l-oħrajn, se jkun mehtieġa metodoloġija li jkejjel l-impatti soċjali għall-implimentazzjoni tal-proposta ta' Fondi Ewropej għall-Imprenditorjat Soċjali jew għall-istrument finanzjarju dwar l-appoġġ għall-imprenditorjat soċjali taħt il-Programm għall-Bidla Soċjali u l-Innovazzjoni, li bħalissa qed ikun innegozjat mill-Parlament Ewropew u l-Kunsill.

⁴⁴ Komunikazzjoni tal-Kummissjoni Ewropea: "Inizjattiva għan-Negozju Soċjali", COM(2011) 682.

Peress li l-involvement proattiv tal-ħaddiema fil-kumpaniji tagħhom għandu impatt qawwi fuq ir-responsabbiltà soċjetali u l-produttività tagħhom, il-Kummissjoni se tiffoka wkoll l-attenzjoni tagħha fuq il-kwistjoni tal-kooperattivi u s-sjieda ta' ishma mill-impjegati.

Fl-aħħar nett, id-dizabbiltà, inkluża d-dizabbiltà assoċjata max-xjuhija, ma għandhiex tipprevjeni individwi u gruppi milli jibbenefikaw mis-Suq Uniku. Il-Kummissjoni bħalissa qed taħdem fuq inizjattiva li ssahha l-aċċess tal-persuni b'dizabbiltà għal oġġetti u servizzi fis-Suq Uniku.

3. KONKLUŻJONI

L-Att dwar is-Suq Uniku II jistabbilixxi tnax-il prijorità immedjata, li l-Kummissjoni se tiffoka fuqhom biex tappoġġja t-tkabbir, l-impjieg u l-kunfidenza fis-Suq Uniku. Huma jikkostitwixxu l-passi li jmiss lejn il-viżjoni tagħna tal-ekonomija soċjali tas-suq kompetittiva ħafna. Jehtieg li niehdu azzjoni flimkien, b'mod partikolari fost l-istituzzjonijiet Ewropej flimkien mal-Istati Membri, biex jiġu implimentati malajr kemm jista' jkun. Il-Kummissjoni timpenja ruħha li tippreżenta l-proposti legiżlattivi kollha tagħha sar-rebbiegħa 2013 u l-azzjonijiet mhux legiżlattivi ewlenin kollha mhux aktar tard mill-aħħar ta' dik is-sena. Il-Kummissjoni tistieden lill-Parlament Ewropew u l-Kunsill biex jgħaġġlu l-azzjonijiet legiżlattivi ewlenin kollha u jadottahom bħala prijorità sar-rebbiegħa 2014.

Jekk jiġi implimentat malajr, l-Att dwar is-Suq Uniku II, flimkien mal-implimentazzjoni tal-Att dwar is-Suq Uniku I, se jiftaħ perkorsi godda lejn it-tkabbir, l-impjieg u l-koeżjoni soċjali għal 500 miljun ċittadin Ewropew. Se juri d-determinazzjoni tal-Ewropa li tohloq tkabbir għdid permezz ta' agenda komuni biex tingheleb il-kriżi. Jehtieg li flimkien niehdu azzjoni malajr u b'ambizzjoni. Ma għandniex hin x'nilfu.

ANNEX I: LISTA TA' AZZJONIJIET EWLENIN TAL-ATT DWAR IS-SUQ UNIKU II

	<i>Xprun</i>	<i>Azzjoni Ewlenija</i>	<i>Proposta mill-Kummissjoni</i>
<i>L-iżvilupp ta' networks integrati b'mod shih fis-Suq Uniku</i>			
1	Transport bil-ferrovija	<i>Adozzjoni tar-raba' pakkett dwar it-trasport ferrovjarju biex titjieb il-kwalità u l-kosteffiċjenza tas-servizzi għall-passiġġieri ferrovjarji</i>	Proposta leġiżlattiva li għandha tiġi ippreżentata fir-raba' kwart tal-2012
2	It-Trasport Marittimu	<i>Adozzjoni tal-pakkett "Blue Belt" għall-istabbiliment ta' Suq Uniku ta' veru għat-trasport marittimu</i>	Pakkett ta' miżuri leġiżlattivi u mhux leġiżlattivi ppreżentat fit-tieni kwart tal-2012
3	Trasport bl-ajru	<i>Aċċellerazzjoni tal-implimentazzjoni tal-Ajru Uniku Ewropew permezz ta' pakkett gdid ta' azzjonijiet.</i>	Pjan ta' Azzjoni b'miżuri leġiżlattivi li għandu jiġi ppreżentat fit-tieni kwart tal-2013
4	Energija	<i>Implimentazzjoni ta' pjan ta' azzjoni biex ikunu mtejba l-implimentazzjoni u l-infurzar tat-tielet pakkett tal-enerġija</i>	Pjan ta' azzjoni li għandu jiġi ppreżentat fir-raba' kwart tal-2012
<i>It-trawwim tal-mobbiltà transfruntiera taċ-ċittadini u n-negozji;</i>			
5	Mobbiltà taċ-ċittadini	<i>L-iżvilupp tal-portal tal-EURES f'għodda verament Ewropea għall-kollokament f'impjieg u reklutaġġ.</i>	Deċiżjoni leġiżlattiva li għandha tittiehed mill-Kummissjoni fir-raba' kwart tal-2012
6	Aċċess għall-finanzi	<i>Ikun xprunat l-investiment fit-tul fl-ekonomija reali billi jkun iffaċilitat l-aċċess għall-fondi ta' investiment fit-tul.</i>	Proposta leġiżlattiva li għandha tiġi ppreżentata fit-tieni kwart tal-2013
7	L-ambjent tan-negozju	<i>L-immodernizzar tar-regoli tal-insolvenza tal-UE biex tkun iffaċilitata s-sopravivenza tan-negozji u biex joffru t-tieni ċans lill-imprendituri</i>	Proposta leġiżlattiva u Kommunikazzjoni li għandhom jiġu ppreżentati fir-raba' kwart tal-2012
<i>L-appoġġ għall-ekonomija diġitali fl-Ewropa;</i>			
8	Is-settur tas-servizzi	<i>Reviżjoni tad-Direttiva dwar is-Servizzi tal-Hlasijiet u t-tfassil ta' proposta dwar tariffi ta' interkambju multilaterali sabiex is-servizzi ta'</i>	Proposta leġiżlattiva ppreżentata fit-tieni kwart tal-2013

		<i>ħlasijiet fl-UE jsiru aktar effiċjenti</i>	
9	Suq digitali uniku:	<i>Adozzjoni ta' regoli biex jonqsu l-ispejjeż u tiżdied l-effiċjenza fil-mobilitazzjoni ta' broadband b'veloċità għolja</i>	Proposta leġislattiva ppreżentata fl-ewwel kwart tal-2012
10	L-akkwist pubbliku u l-fatturazzjoni elettronika	<i>Adozzjoni ta' leġislazzjoni li tagħmel il-fatturazzjoni elettronika l-mod standard tal-fatturazzjoni għall-akkwist pubbliku.</i>	Proposta leġislattiva li għandha tiġi ppreżentata fit-tieni kwart tal-2013
<i>It-tishih tal-imprenditorjat soċjali, il-koeżjoni u l-kunfidenza tal-konsumatur.</i>			
11	Konsumaturi	<i>Titjib tas-sikurezza tal-prodotti li jiċċirkulaw fl-UE permezz ta' Direttiva riveduta dwar is-Sikurezza Ġenerali tal-Prodotti; Regolament uniku ġdid dwar is-Sorveljanza tas-Suq u pjan ta' azzjoni marbut miegħu</i>	Pakkett ta' miżuri leġislattivi u mhux leġislattivi li għandu jkun ippreżentat fir-raba' kwart tal-2012
12	Il-koeżjoni soċjali u l-imprenditorjat soċjali	<i>Adozzjoni ta' inizjattiva leġislattiva li tagħti liċ-ċittadini kollha tal-UE aċċess għal kont bażiku ta' ħlasijiet, ikun żgurat li t-tariffi tal-kontijiet bankarji huma trasparenti u komparabbli, u jkun iffaċilitat il-bdil tal-kontijiet bankarji</i>	Proposta leġislattiva li għandha tiġi ppreżentata fir-raba' kwart tal-2012

ANNEX II: ATT DWAR IS-SUQ UNIKU I: STATUS TAL-AZZJONIJIET

<i>Xprun</i>	<i>Azzjoni</i>	<i>Riżultat/Status</i>
<i>L-aċċess għall-finanzjament għall-SMEs</i>	<i>AZZJONI EWLENJA</i> <i>Introduzzjoni ta' leġislazzjoni dwar fondi ta' kapital ta' riskju</i>	Il-Kummissjoni Ewropea pprezentat proposta leġislattiva fis-7 ta' Diċembru 2011.
	Adozzjoni ta' Pjan ta' Azzjoni dwar l-Aċċess tal-SMEs għall-Finanzjament	Il-Kummissjoni Ewropea adottat Pjan ta' Azzjoni fis-7 ta' Diċembru 2011
	Reviżjoni tad-Direttiva dwar it-Trasparenza	Il-Kummissjoni Ewropea pprezentat proposta leġislattiva fil-25 ta' Ottubru 2011.
	Reviżjoni tar-Regolament li jimplimenta d-Direttiva dwar il-Prospett	Il-Kummissjoni Ewropea pprezentat proposta leġislattiva fit-30 ta' Marzu 2012.
	Reviżjoni tad-Direttiva dwar l-Abbuż tas-Suq	Il-Kummissjoni Ewropea pprezentat proposta leġislattiva fl-20 ta' Ottubru 2011.
	Reviżjoni tad-Direttiva MiFID	Il-Kummissjoni Ewropea pprezentat proposta leġislattiva fl-20 ta' Ottubru 2011.
<i>Il-mobilità taċ-ċittadini</i>	<i>AZZJONI EWLENJA</i> Reviżjoni tas-sistema għar-rikonoxximent ta' kwalifiki professjonali	Il-Kummissjoni Ewropea pprezentat proposta leġislattiva fid-19 ta' Diċembru 2011.
	Tkun ippubblikata White Paper dwar il-Pensjonijiet:	Il-Kummissjoni Ewropea ppubblikat White Paper fis-16 ta' Frar 2012.
	Adozzjoni ta' leġislazzjoni dwar drittijiet supplimentari tal-pensjoni (portabbiltà)	Il-Kummissjoni Ewropea pprezentat proposta leġislattiva fid-9 ta' Ottubru 2007.
	Reviżjoni tad-Direttiva IORPs	<i>Il-Kummissjoni Ewropea qed thejji proposta leġislattiva</i>
	Jinholq Passaport tal-Hiliet Ewropej	<i>Il-Kummissjoni Ewropea qed thejji Passaport.</i>
	Adozzjoni tar-Rakkomandazzjoni tal-Kunsill dwar tagħlim mhux formali u informali	Il-Kummissjoni Ewropea pprezentat proposta għal Rakkomandazzjoni tal-Kunsill fil-5 ta' Settembru 2012.

Drittijiet tal-proprjetà intelletwali	AZZJONI EWLENJA <i>Adozzjoni ta' leġislazzjoni li tistabbilixxi protezzjoni ta' privattivi unitarji</i>	Il-Kummissjoni Ewropea pprezentat proposti leġislattivi fit-13 ta' April 2011.
	Esplorazzjoni tal-iżvilupp tal-istrument ta' valorizzazzjoni tal-IPR	<i>Il-Kummissjoni Ewropea qed tesplora l-opzjonijiet għall-iżvilupp ta' tali strument</i>
	Adozzjoni ta' leġislazzjoni dwar immanigġjar kollettiv ta' drittijiet	Il-Kummissjoni Ewropea pprezentat proposta leġislattiva fl-11 ta' Lulju 2012.
	Adozzjoni ta' leġislazzjoni dwar xogħlijiet orfni	Il-Kummissjoni Ewropea pprezentat proposta leġislattiva fl-24 ta' Mejju 2011
	Tishih tar-rwol tal-Osservatorju tal-Falsifikazzjoni u l-Piraterija	Regolament adottat mill-Parlament Ewropew u l-Kunsill fid-19 ta' April 2012, wara proposta leġislattiva tal-Kummissjoni pprezentata fl-24 ta' Mejju 2011
	Mitigazzjoni iktar effettiva tal-piraterija u l-falsifikazzjoni	<i>Il-Kummissjoni Ewropea qed tagħmel konsultazzjonijiet dwar il-passi li jmiss.</i>
	Prezentazzjoni ta' proposta leġislattiva sabiex jiġi emendat ir-regolament eżistenti dwar id-dwana	Il-Kummissjoni Ewropea pprezentat proposta leġislattiva fl-24 ta' Mejju 2011.
	Immodernizzar tas-sistema Ewropea tal-marka kummerċjali	<i>Il-Kummissjoni Ewropea qed thejji proposta leġislattiva</i>
Konsumaturi	AZZJONI EWLENJA <i>Adozzjoni ta' leġislazzjonijiet dwar soluzzjonijiet alternattivi tat-tilwim/ soluzzjonijiet onlajn tat-tilwim</i>	Il-Kummissjoni Ewropea pprezentat proposta leġislattiva fid-29 ta' Novembru 2011.
	Isir xogħol fuq l-approċċ Ewropew dwar rimedju kollettiv	<i>Il-Kummissjoni Ewropea qed tikkunsidra opzjonijiet politiċi</i>
	Reviżjoni tad-Direttiva dwar is-Sikurezza Ġenerali tal-Prodotti	<i>Il-Kummissjoni Ewropea qed thejji proposta leġislattiva.</i>
	Jithejja Pjan ta' Azzjoni dwar is-Sorveljanza tas-Suq	<i>Il-Kummissjoni Ewropea qed thejji Pjan ta' Azzjoni.</i>

	Proposta għal inizzjattiva dwar l-impronta ambjentali tal-prodotti	<i>Il-Kummissjoni Ewropea qed thejji inizzjattiva.</i>
	Pubblikazzjoni tal-Komunikazzjoni dwar id-Drittijiet tal-Passiġġieri	Il-Kummissjoni Ewropea adottat fid-19 ta' Diċembru 2011
	Reviżjoni tad-Direttiva dwar l-Ivjaġġar b'Kollox Inkluz	<i>Il-Kummissjoni Ewropea qed thejji proposta leġislattiva.</i>
	Tkun żgurata t-trasparenza tat-tariffi bankarji	<i>Il-Kummissjoni Ewropea qed thejji proposta leġislattiva.</i>
	Tiġi ppreżentata leġislazzjoni biex ikunu protetti mutwatarji fis-swieq ipotekarji	Il-Kummissjoni Ewropea ppreżentat proposta leġislattiva fil-31 ta' Marzu 2011.
Is-settur tas-servizzi	AZZJONI EWLENJA Reviżjoni tal-leġislazzjoni dwar sistema Ewropea ta' standardizzazzjoni	Il-Kummissjoni Ewropea ppreżentat proposta leġislattiva fl-1 ta' Ġunju 2011.
	Tkun żgurata l-implimentazzjoni tad-Direttiva dwar is-Servizzi	Il-Kummissjoni Ewropea adottat Komunikazzjoni fit-8 ta' Ġunju 2012.
	Issir verifika tal-prestazzjoni sabiex tkun iċċekjata l-applikazzjoni kongunta abbażi tal-leġislazzjoni Komunitarja kif implimentata u applikata mill-Istati Membri f'setturi ewlenin (kostruzzjoni, turizmu, servizzi tan-negozju)	Il-Kummissjoni Ewropea adottat Komunikazzjoni fit-8 ta' Ġunju 2012.
	Titnieda inizzjattiva sabiex ikunu miġġielda prattiki kummerċjali iġusti	<i>Il-Kummissjoni Ewropea qed thejji Komunikazzjoni.</i>
	Jitwaqqaf Grupp ta' Livell Għoli dwar is-Servizzi tan-Negozju	<i>Il-Kummissjoni Ewropea qed thejji biex twaqqaf Grupp ta' Livell Għoli</i>
Networks	AZZJONI EWLENJA Adozzjoni ta' leġislazzjoni dwar l-enerġija u t-trasport biex ikunu introdotti proġetti strateġiċi	Il-Kummissjoni Ewropea ppreżentat proposti leġislattivi fid-19 ta' Ottubru 2011.
	Adozzjoni tad-Deciżjoni li tistabbilixxi programm ta' politika tal-ispettru tar-radju	Deciżjoni adottat mill-Parlament Ewropew u l-Kunsill fil-15 ta' Frar 2012, wara proposta leġislattiva tal-Kummissjoni ppreżentata fl-20 ta' Settembru 2010.

Suq diġitali uniku:	AZZJONI EWLENJA Adozzjoni ta' leġislazzjoni dwar il-firem elettronici, l-identifikazzjoni elettronika u l-awtentifikazzjoni elettronika	Il-Kummissjoni Ewropea pprezentat proposta leġislattiva fl-4 ta' Ġunju 2012.
	Jiġu pprezentati proposti dwar it-tariffi tar-roaming	<i>Kien adottat Regolament mill-Parlament Ewropew u l-Kunsill fit-30 ta' Mejju 2012, wara proposta leġislattiva tal-Kummissjoni pprezentata fis-6 ta' Lulju 2011.</i>
	Jiġi pprezentat pjan ta' azzjoni għall-iżvilupp tal-kummerċ elettroniku	Il-Kummissjoni Ewropea adottat Pjan ta' Azzjoni fil-11 ta' Jannar 2012.
	Tiġi pprezentata gwida lill-Istati Membri dwar l-identifikazzjoni ta' diskriminazzjoni mhux ġustifikata tal-konsumaturi abbażi ta' nazzjonalità/pajjiż ta' residenza	Il-Kummissjoni pprezentat Dokument ta' Fidma tal-Persunal bħala parti mill-pakkett tas-servizzi fit-8 ta' Ġunju 2012.
	Reviżjoni tad-Direttiva dwar l-Infurmazzjoni tas-Settur Pubbliku	Il-Kummissjoni Ewropea pprezentat proposta leġislattiva fit-12 ta' Diċembru 2011.
Imprenditorjat soċjali	AZZJONI EWLENJA <i>Adozzjoni ta' leġislazzjoni li tiffaċilita l-iżvilupp ta' fondi ta' investiment soċjali</i>	Il-Kummissjoni Ewropea pprezentat proposta leġislattiva fis-7 ta' Diċembru 2011.
	Introduzzjoni ta' leġislazzjoni li tistabbilixxi l-Istatut tal-Fondazzjoni Ewropea	Il-Kummissjoni Ewropea pprezentat proposta leġislattiva fit-8 ta' Frar 2012.
	Titnieda l-Inizjattiva Negożju Soċjali	Il-Kummissjoni Ewropea nidiet l-inizjattiva fil-25 ta' Ottubru 2011
	Tiġi adottata Komunikazzjoni dwar CSR	Il-Kummissjoni Ewropea adottat Komunikazzjoni fil-25 ta' Ottubru 2011.
	Proposta leġislattiva dwar rappurtar finanzjarju mill-kumpaniji	<i>Il-Kummissjoni Ewropea qed thejji proposta leġislattiva.</i>
Tassazzjoni	AZZJONI EWLENJA <i>Reviżjoni tad-Direttiva dwar it-Taxxa fuq l-Energija</i>	Il-Kummissjoni Ewropea pprezentat proposta leġislattiva fit-13 ta' April 2011.
	Introduzzjoni tas-BKKTK	Il-Kummissjoni Ewropea pprezentat proposta leġislattiva fis-16 ta' Marzu 2011.
	Jiġu identifikati elementi tal-Istrateġija tal-VAT	Il-Kummissjoni Ewropea adottat Komunikazzjoni fis-6 ta' Diċembru 2011.

	Jiġu solvuti problemi ta' tassazzjoni transfruntiera għaċ-ċittadini	Il-Kummissjoni Ewropea adottat Komunikazzjoni dwar modi kif tiġi indirizzata t-tassazzjoni doppja fil-11 ta' Novembru 2011 u Komunikazzjoni u Rakkomandazzjoni dwar it-taxxa tas-suċċessjoni fil-15 ta' Diċembru 2011.
<i>Il-koeżjoni soċjali</i>	<i>AZZJONI EWLENJA</i> <i>Introduzzjoni ta' leġiżlazzjoni dwar l-implimentazzjoni tad-Direttiva dwar l-Istazzjonar tal-Haddiema u dwar il-kjarifika tal-eżerċizzju tal-libertà ta' stabbiliment/servizzi biswit id-drittijiet soċjali fundamentali</i>	Il-Kummissjoni Ewropea pprezentat proposti leġiżlattivi fil-21 ta' Marzu 2012 iżda sussegwentement irtirat il-proposta dwar il-kjarifika tal-eżerċizzju tal-libertà ta' stabbiliment/servizzi biswit drittijiet soċjali fundamentali.
	Prezentazzjoni ta' Komunikazzjoni dwar SGEIs	Il-Kummissjoni Ewropea adottat Komunikazzjoni fl-20 ta' Diċembru 2011.
	Reviżjoni tal-pakkett post-Altmark	Deċiżjoni leġiżlattiva tal-Kummissjoni Ewropea adottata fl-20 ta' Diċembru 2011.
	Prezentazzjoni ta' inizjattiva dwar aċċess għal kont bażiku ta' hlasijiet	Il-Kummissjoni Ewropea adottat Rakkomandazzjoni fit-18 ta' Lulju 2011.
<i>L-ambjent tan-negozju</i>	<i>AZZJONI EWLENJA</i> <i>Adozzjoni ta' leġiżlazzjoni li tissimplifika d-Direttiva tal-Kontabbiltà</i>	Il-Kummissjoni Ewropea pprezentat proposta leġiżlattiva fil-25 ta' Ottubru 2011.
	Adozzjoni ta' Direttiva li tissimplifika l-obbligi tar-rappurtar finanzjarju speċifikament tal-mikroentitajiet	Kienet adottata Direttiva mill-Parlament Ewropew u l-Kunsill fl-14 ta' Marzu 2012, wara proposta leġiżlattiva tal-Kummissjoni pprezentata fis-26 ta' Frar 2009.
	Adozzjoni tal-Istatut Ewropew tal-Kumpaniji Privati	Il-Kummissjoni Ewropea pprezentat proposta leġiżlattiva fil-25 ta' Ġunju 2008.
	Introduzzjoni ta' strument ġuridiku Ewropew fakultattiv għall-kuntratti	Il-Kummissjoni Ewropea pprezentat proposta leġiżlattiva fil-11 ta' Ottubru 2011.
	Adozzjoni ta' Regolament li jissimplifika l-irkupru transfruntier ta' dejn	Il-Kummissjoni Ewropea pprezentat proposta leġiżlattiva fl-20 ta' Lulju 2011.
<i>Akkwist Pubbliku</i>	<i>AZZJONI EWLENJA</i> <i>Reviżjoni tad-Direttivi dwar l-Akkwist Pubbliku</i>	Il-Kummissjoni Ewropea pprezentat proposta leġiżlattiva fl-20 ta' Diċembru 2011.
	Introduzzjoni ta' direttiva (ta' emenda) dwar l-ghoti ta' kuntratti ta' konċessjoni	Il-Kummissjoni Ewropea pprezentat proposta leġiżlattiva fl-20 ta' Ottubru 2011.

	Introduzzjoni ta' leġislazzjoni dwar l-akkwist minn pajjiżi terzi	Il-Kummissjoni Ewropea ppreżentat proposta leġislattiva fil- 21 ta' Marzu 2012.
--	--	---